


ZIRLAI 4-NA

OCTOBER 21–27, 2017

RINNA AVÂNGA THIAMCHANTÎRNA



CHÂNGVAWN: “Chutichuan, mihring hi dân thiltihte avâng ni lovin, rinna avâng zâwkin thiamchantîr a ni tiin kan sawi ta rêng a ni” (*Rome 3:28, NKJV*).

Chhiar tûr: *Rome 3:19–28.*

TÛN KÂRAH hian Rome Lehkathawn thupui ber: Rinna avânga thiamchantîrna chungchâng kan zir ho dâwn a. Hê thu ngei mai hian Kohhran (Protestant) Siamthatna pawh a lo thlentîr tawh a. Eng ang pawhin insawi thiam tum mah se, hemi chungchângah hian Roman Catholic chu kum 1520-a Pope Leo-an Luther-a leh a zirtîrna hnâwlina thupêk (papal bull) a tichhuah bâk kha chu a la inthlâk danglam chuang lo rêng rêng a. Chû thupêk inziahna lehkha chu Luther-an a lo hmuhin mipui hmâah a hâlral nghâl a, a chhan pawh Kristiante thurinah hian inhnuh hniam a theih miah lohna tûr a awm a nih ngai chuan, chu chu eng dang ni lovin, rinna avânga thiamchantîrna thû-ah hian a ni ngei ang.

He tawngkam hi dâna innghat, rorêlnaa an hman thîn a ni a. Dân bawhchhetu chu rorêltu hmâah a lo kal a, a thil tihsualte avângin thi tûra a chungthû rêl a ni a. Mahse a tawrh âi tuar inhuam mi pakhat a lo kal hlauh mai a, dân bawhchhetu thil sual tihte chu amahah inbelin, dân bawhchhetu chu a him ta thung a. A tawrh âi tuar huamtu inpêkna chu pawmin rorêltu hmâah chuan a va ding leh a, a thiam lohna chu hlihsak vek a nih bâkah, rorêlna hmun thlentîrtu a thil sual tihte chu ti miah lo anga ngaih a lo ni ta bawk. Chutianga ngaih a nih theihna chhan chu a âiawhtu, sualna nei miah lovin, ama dân zawm thatna ngei mai chu ngaihdam ni ta mi sual hnêna a pêk vâng a ni.

Chhandamna ruahmannaah chuan kan zavâi hian mi sual, dân bawhchhetu vek kan ni a. Kan âiawh Isua chuan sual eng mah a tusual vê lo thung. Anî chu kan âiawhin rorêlna hmunah a ding a, a felna chu kan fel lohna âia pawm a ni. Chumi avâng chuan Pathian hmâah thiam chang tawh kan ni ta a; mahse keimahni thiltih vâng ni lovin, “rinnaa” kan lo pawm vêleha a felna kan ta lo ni ta, Isua avâng zâwkin a ni. Hê thu lâwmawm tak mai hi i sawi thîn ang u. Hei âia thu lâwmawm hi a awm thei tawh sî lo va.

Dân thiltihte chu

Rome 3:18, 20 chhiar la. Heta Paulan dân chungchâng te, dânin thil a tih te leh, dânin thil a tih loh emaw, tih theih loh emaw chungchâng a sawi chu eng nge ni? Eng vângin nge hei hi Kristian zawng zawngte tâna hriatthiam a pawimawh êm?

Paula hian *dân* tih thumal hi a hunlaia Juda-ten an hmân dân ang chiahin zâu deuh takin a hmang tih hriat tûr a ni a. Tûnlai Juda-te pawhin *Torah* (Hebrai ƣawnga “dân” sawina thumal) tih ƣawngkam hian Mosia lehkhabu pangate-a Pathianin inkaihruaina dân a pête bākah, Thuthlung Hlui pum pui hi a kâwk bawk niin an ngâi a. Ƣhatna dân–thuruatte leh rorêlnate-a chumi hrilhfiahna kan hmuhte bākah, serh leh sâng dân hrang hrangte–hi inzirtûrna pêng pakhat a ni a. Chutiang chu a nih avângin dân chu Juda sâkhaw biakna leh khawtlâng nun kaihruaitu ber a ni pawh kan ti thei ang.

Dân hnuaia awm tih chu dân thuneihna hnuaia awm tihna a ni a. Dân erawh chuan kan tlin lohmate leh Pathian hmâah chuan mi sual kan ni tih a tilang thung. Chumi sual chu dân hian a tibo thei lo va; a tih theih chhun chu a tihkian/tihbo dân kawng zawng tûra mi hruai a ni.

Rome Lekhathawnin a sawite hi tûnlai hun, Juda-te dânin pawimawhna a neih tawh lohna angah hian hman ƣangkai kan tum dâwn a, chuvângin dân tih ƣawngkam pawh hi ƣhatna dân kâwk deuh bīkin kan hmang zêl ang. Juda-te inkahruaina dân hrang hrangte khân Juda tû mah a chhandam thei lo ang chiahin, he dân pawh hian mi a chhandam thei bīk chuang lo va. Mi sual chhandam hi ƣhatna dânin a thawh tûr a ni lo hrim hrim bawk. A thawh tûr zâwk chu Pathian nungchang târ lan a, chumi nungchang chu mihringten kan phâk lohna lai min hriattîr a ni.

Dân chuan–ƣhatna dân a ni emaw, serh leh sâng dân a ni emaw, khawtlâng inawpna dân a ni emaw, a zavâia belhkhâwm pawh ni se–eng ang pawhin zâwm ƣa mah ila, kan zawm ƣhatna ngau ngau

kha chuan Pathian mithmuhah thiam min chantîr dâwn chuang lo. Dik tak pheï chuan, chutiang tûr chuan dân hi duan a ni lo hrim hrim a. Kan tlin lohnate tilang a, Krista hnêna min hruaitu tûr zâwk a ni.

Natna lo lan chhuah dânte hian natna a tidam thei lo ang chiah hian a dân ngau ngau hi chuan mi a chhandam thei lo va. Natna lan chhuahnate hian natna a tidam ni lovin, natna chu tihdam leh enkawl ngâi a ni tih a lantîr a. Chutiang bawc chu dânin a thawh pawh hi a ni.

Dân zawm that tuma i beihnaah khân engtiang taka hlawhtling nge i nih? Chumi i chhâna chuan dân zawm that avânga chhandam nih tum sâwt lohzia engtin nge a hrilh che?

THAWHTANNÎ
Pathian felna chu

OCTOBER 23

“Nimahsela, tânah zawng, dân thu leh zâwlneiten an hriatpui angin Pathian felna chu dân tel lovin tihlan a lo ni ta” (Rome 3:21, NRSV). He chângin a sawi awmzia hi engtin nge kan hriatthiam ang? _____

Hê felna thar hi Juda-ten an hriat dân felna nên kha chuan inang lo tak a ni a. Hê felna hi chu “Pathian felna” tia sawi a ni a; chu chu Pathian atanga lo chhuak felna, Pathianin a pêk felna leh, amah pawhin felna dik tak nia a pawm awm chhun a ni.

Hê felna hi Isuan a tîsa put lâia a nun chhuahpui thîn kha a ni a, chu felna chu rinnaa lo pawm a, an phû rêng vâng ni lova an mamawh avâng zâwka lo ta neih duhtu zawng zawngte hnênah chuan a thlâwnin a pe thîn.

“Felna chu dân zawmna a ni a. Dân chuan thuâwihna a phût tlat a, chu chu dân laka mi سوالin a bat ni a bawc. Nimahsela dânin a phût chu tihlawhtling thei sî lo va. Mi سوالin felna a neih theih dân kawng awm chhun chu rinna hmang chauhin a ni. Rinnain Krista felna chu Pathian hmâah a dinpui thei a,

chutah LALPAN a Fapa thuâwihna chu mi sual felnaah a lo chhiarsak ta ðhîn a ni. Krista felna chu mihring hlawhchhamna âiah pawm a ni a, tichuan sual sima Isua ringtu chu Pathianin a lo pawm a, a ngâidam a, thiam a chantîr a, mi fel tak angin a chhiar a, a Fapa a hmangaih ang bawkin a lo hmangaih ta ðhîn a ni.”–Ellen G. White, *Selected Messages*, book 1, p. 367. He thutak ropui êm êm mai hi engtin nge nangma tân i lo pawm ve theih ang? *Rome 3:22 en bawk la.*_____

Heti laia Isua Krista rinna a tih hi Isua Kristaa rinna nghat a tihna a ni tih a chiang a. Kristian nuna hnâ a lo thawh chiah hian rinna chu rilru-a pawmna mai âia sâng zâwk a lo ni ta ðhîn a, Krista nun leh thihna chungchânga thu dik awmte pawmna mai âia thûk zâwk daih a ni bawk. Isua rinna dik tak chu Chhandamtu, Âiawhtu, Tichiangtu leh, Chhandamtu-a amah pawmna a ni a. A nun dân anga nun vê duhna niin, amah chu ring a, rinnaa a thupêkte anga nun tumna a ni bawk.

THAWHLEHNÍ
A khawngaihna

OCTOBER 24

Dân leh dânin a tih theih loh thilte kan sawi tâk zawng kha rilru-a hre reng chungin, Rome 3:24 chhiar la. Hetah hian eng thu nge Paulan a sawi? Tlanna chu Isua-ah a a awm thû a sawi hi eng nge ni a awmzia?_____

He lai châng a “thiamchantîrin” a tih hi eng nge ni a awmzia? “Thiamchantîr” tia an lehinna Grik thumal chu *dikaioo* a ni a, chu chuan “mi fela siam” “mi fela puang,” “mi fela ngâi” tihte a kâwk thei a. He thumal hi “felna” sawina, *dikaio* tih leh “mi fel nihna tûra thil tûl” sawina thumal, *dikaio* tihte nê a ðobul chu thuhmun vek a ni. Chuvângin “thiamchantîrna” tih leh “felna” tihte hi thil inzawm tlat a ni a, Bible lehin ðhenkhat hian a inzawm hnaihzia an let chhuak zo hlawm lo mai zâwk a ni. “Pathianin mi fela min puan” chiah hian thiamchantîr kan lo ni ta ðhîn a ni.

Hetianga thiamchantîr kan nih hmâ hi chuan mi fel lo kan la ni a, Pathian pawm tlâk pawh kan ni lo; thiamchantîr kan nih hnuah erawh chuan mi fel anga ngaih kan lo ni ta a, Pathian pawm tlâk pawh kan lo ni ta a ni.

Hei hi Pathian khawihna avâng chauha lo thleng a ni thung a. Khawngaihna tih chu duhsakna tihna a ni thei bawk. Mi sualin chhandam a nih theih nâna Pathian lam a hawi chiah hian, khawngaihna chuan mi felah a lo puang ta thîn a ni. Phû loh duhsakna a ni a, ringtu chu ama thil tih that vâng ni miah lovin thiamchantîr a ni a, amah mai chuan eng mah tih theih nei lo leh tanpui ngâi ngawih ngawih a nihna chauh chu Pathian hmâa a thlen theih awm chhun a ni. Krista Isuaa tlanna, Isuan mi sual âiawh leh a chianna ni tûra a siam hmangin thiamchantîr a lo ni ta a ni.

Rome Lehkathawnah hian thiamchantîrna chu a nih dân tûr ang thlapa thil eng emaw tih anga lantîr a ni a; chumi awmzia chu, a hun taka lo thleng tihna a ni. Engtik lai emaw kha chuan pawns lam mi, mi fel lo leh, Pathianin a pawm loh kan ni thîn a; chumi hnû chuan thiamchantîr kan lo nih tâk avângin chhûng lam mi, mi fel leh Pathianin a pawm kan lo ni ta.

Kristaa awm tawhte chuan thiamchantîrna chu hun kal tawha thil thleng angin an hmû a, chu chu Krista hnêna an tûk luh thlawp tuma thleng niin an ngai bawk. “Thiam changa awm” (*Rome 5:1*) tih awmzia chu “thiamchantîra awm mêk” tihna a ni.

Chutianga thiamchantîr tawh mi sual chu sualah tlu lehin, chumi hnû-ah Krista a rawn pan leh a nih chuan, thiamchantîrna a thleng nawn leh dâwn tihna a ni mai a. Siam thar lehna chu ni tina chan tûrah kan ngâi a nih chuan, thiamchantîrna pawh chan nawn fo theiha ngaih vê theih tho tûr a ni ang.

Chhandamna thû hi chanchin lâwmawm tak a ni chung hian eng vângin nge pawm mai kan harsat viau hlawm sî le? Nangma nun kha han en la, LALPAN a tiam che leh pêk che a tumte hi i chan theih lohna tûra dâltu eng eng nge awm sawi rawh.

Krista felna chu

Rome 3:25-ah hian Paula chuan chhandamna chanchin ropui tak mai chu Chiang leh zual deuhin sawi a. Thumal ngaih zawn awm tak mai, *dawhtheihna* tih a hmang a. He thumal hi Grik Bible-ah chuan *hilasterion* tih niin, Thuthlung Tharah chuan he thumal hi hetah leh “zahngaihna thutphah” tia an lehlinna Hebrai 9:5-ah chiah kan hmû a. Rome 3:25-ah hi chuan Krista zâra thiamchantirna leh tlanna awm sawifiahna a nih avângin, dawhtheihna tih chuan Thuthlung Hlui biak bûka zahngaihna thutphahin a entir zawng zawngte, a taka a thlen famkimna a entir niin a lang. Chuti a nih chuan, mi sual tlanna tûra a thihna hmang khân Isua chu chhandamna kawng anga siam a ni a, chu mai chu ni lovin, dawhtheihna lantirtu anga ngaih a lo ni ta bawk. A tâwi zâwngin, chhandam kan nih theihna atâna thil tih ngâi chu Pathianin a ti vek tawh tihna a ni.

He lai châng hian “sual thuphachâwina” chungchâng a sawi bawk a. Pathian pawm tlâk lova min siamtu chu kan sualte hi a ni a. Keimahni ngawt hi chuan kan sualte tibo tûrin tih theih eng mah kan nei lo. Nimahsela tlanna ruahmanah chuan hêng sualte hi Krista thisena rinna nghahna azârah tihbo vek theih dân kawng Pathianin a lo siam reng zâwk a ni.

“Thuphachâwina”/”ngaihdamna” tih hi Grik tawng chuan *paresis* an ti a, a ngialngana lehlîn dâwn chuan “kal kân” emaw, “kal pêl” emaw tih tûr a ni ang. “Kal kân” tih hian sual ngaihzamna, ngaihtheihna lam a kâwk lo va. A thihna hmanga Kristan mi zawng zawngte sual hremna a lo pêk tlâk tawh avângin Pathian chuan hun kal tawha kan sualte chu a kal kân thei ta tihna a ni zâwk. Chuvângin, “a thisena rinna” nei apiangte chuan sual thuphachâwina an chang thei ta a, a chhan pawh an tâna Krista a thih tawh vâng a ni (*1 Kor. 15:3*).

Rome 3:26, 27 chhiar la. Heti laia Paulan a sawi ber chu eng nge ni? _____

A thu ngaithlatu zawng zawngte hnêna Paulan chanchin lâwmawm êm êm hrihl a duh chu mihringte tâna “A (Pathian) felna a awm thû hi a ni a, chu felna chu kan hnênah pawh kan thiltihte vâng emaw, kan fel vâng emaw ni lovin, Isua leh Isuan kan tâna thil a tih tawhte rinna avâng zâwkin a lo thleng thîn.

Kalvari Kraws avâng khân Pathian chuan mi sualte chu mi felah puangin, lei leh vên pum pui hmâah mi dik leh sualna nei lo anga ngaih an lo ni thei ta a. Vên khian inhlanna ropui leh sâng ber a siam tawh avângin, Setana pawhin Pathian puhmawhna tûr eng mah a nei thei tawh lo bawk. Setana hian Pathian chu amah pawhin pêk a phal bîk loh mihringte laka thil phût thîn niin a lo puh thîn a. Chû a puhna chu a dik lohzia Kraws khân Chiang takin a rawn tilang ta a ni.

Setana chuan khawvêl hi suala a tlûk hnû kha chuan Pathianin a tihboral nghâl mai a lo ring a; mahse chutianga ti lovin a chhandam tûrin Isua a tîr ta daih mai a. Hei hian Pathian nungchang eng nge min hrihl le? A nungchang kan hriat dân chuan engtiangin nge kan nunah nghawng a neih ang? Chutiang chu Pathian nungchang a ni tih i hre ta a, engtin nge i zui zêl tâk tak ang? _____

NINGÂNÎ

OCTOBER 26

Dân thiltihte tel lovin

“Chutichuan, mihring hi dân thiltihte avâng ni lovin, rinna avâng zâwkin thiamchantîr a ni tiin kan sawi ta rêng a ni” (Rome 3:28). Hê thû hi dân chuan min chhandam chuang lo bawk a, kan zawm kher pawh a tûl hran lo tihna a ni em? I chhânna chu sawifah ang che. _____

Rome 3:28-ah hian Paula chuan ‘dân’ tih tawngkam hi Judaten an hriatthiam dân anga zau takin a hmang tih hria ila. Juda mi tu emaw chuan hemi dânin a phût ang hian nun han tum teh mah se, Isua chu Messia a ni tih a pawm duh sî loh chuan thiamchantîr theih a ni lo vang.

Rome 3:28 thu hi Paulan rinna dânah chuan inchhuanna eng mah a awm theih loh thù a sawi tlângkawmna a ni a. Mi chu ama thiltih avâng a thiam chang a nih chuan, a thiltih chu a chhuang thei a. Nimahsela Isua chu a rinchhan ber a nih avâng a thiamchantîr a nih erawh chuan, hming thạt tumtu tûr chu Chiang takin Pathian, mi sual thiamchantîrtu chu a ni vê thung dân a ni.

Ellen G. White-i chuan “Rinna avâng a thiamchantîrna” tih awmzia chu heti hian ngaihnawm deuh maiin a lo ziak a: “Vaivuta mô mihring hnêna ropuina pe tûra Pathian hnathawh a ni a, mihringin amah maia a tih theih rual loh tûr a tihsakna a ni.”—Ellen G. White, *Testimonies to Ministers and Gospel Workers*, p. 456.

Dân thiltihte hian thil sual kan tih tawhte lak ata min tlan thei lo va. Thiamchantîrna hi a thawha thawh chhuah theih a ni hek lo. Sual tlanna atâna Krista inhlanna chu rinna lo pawmna avâng chauhin dawn theih a ni a. Chuvângin, hemi thù-ah hi chuan dân thiltihte hian thiamchantîr kan nih leh nih loh thù-ah korî eng mah a tu lo. Thiltih tel lova thiamchantîr tih awmzia chu thiamchantîrna chang tûra keimahni-a eng mah awm lo chung a thiamchantîr tho tihna a ni.

Nimahsela he lâi chângin a sawi hi Kristiante zînga tam tak chuan an hrethiam lo va, an hmang dik lo bawh thîn. Kan tih theih awm chhun chu rin tawp mai a ni a, thil tha tih emaw, dân zawm emaw te hi a tûlna eng mah awm lovah an ngâi a, Thu Sâwm Pêk nên lam hian an pângng hnâwl vek mai a ni. Mahse chutiang tûr chu a ni emaw titute hian Paula sawi awmzia an man lo a ni zâwk. Rom Lekhathawnah leh a lekhathawn danghte pawh, Paula hian thạtna dân zawm a pawimawhzia uar takin a sawi thîn a. Jakoba leh Johanate ang bawh khân Isua pawhin a ngâi pawimawh hlê thîn a ni (*Mat. 19:17; Rome 2:13; Jak. 2:10, 11; Thup. 14:12*). Paula sawi awmzia chu, dân zawmna hi thiamchantîrna kawng chu ni chuang lo mah se, rinna avâng a thiam chang tawhte chuan Pathian dân an la zâwm zêl tho va, dik tak phei chuan a zâwm thei awm chhun an ni zâwk. Mi piangthar lo leh thiamchantîr la ni vê lote chuan dânin a phût thilte hi an tipuitling thei ngâi rêng rêng lo vang.

Dân hian min chhandam thei lo va, chvâng chuan kan tân zawm kher a ÷l lo tih ngaihdân neih hi eng vâng awl viau nge a nih le? Rinna avâng thiamchantîr i nihna chu ÷anchhana hmangin, thil sual tih a pawî tawh lo ti angin i lo sawi vê tawh ÷hîn rêng rêng em? Eng vângin nge chutiang ngaihdân neih chu thil hlauhawm tak a nih? Chutih rual chuan, chhandamna thutiam hi (hmang sual tûra thlêmna kan tawh lâi ngei pawh hian) awm ta lo se, eng nge kan chan tûr ni ang?_____

ZIRTÂWPÑÎ

OCTOBER 27

Zir belhna: Ellen G. White-i lehkhabu, *Krista Tehkhin Thu*, phêk 96–105-a, “Thil Hluite leh Thil Tharte” tihte chhiar la.

“Dân hian sual hremna la kiang thei lo mah se, mi sual chu a bat zawng zawngte a hriattîr a, Krista chuan an sualte sim a, a khawngaihna ringtute chu ngaihdamna tam tak pêk a tiam a ni. Pathian hmangaihna chu an sualte sim a, amah ringtute hnênah lanfîr a ni a. Mihring chung a awm sualna chu Pa nêna intluk Isua tlanna thisen zârah chauh nuai reh theih a ni. Krista hnathawh—a nun dân, tihthangtlâwma a awmna, a thihna leh, mi bote tâna sawipuina hnâ a thawhna—chuan dânin a tum a sawifah a, zahtlâkah a siam bawk a ni.”—Ellen G. White, *Selected Messages*, book 1, p. 371.

“Krista nungchang chu keimahni nungchang âiawhin a ding a, tichuan Pathian hmâah chuan la sual ngâi miah lo anga pawm i lo ni ta a ni.”—Ellen G. White, *Krista Panna Kâilâwn*, p. 56.

“Tirhkoh [Paulan] ‘dân thiltihte tel lova’ thiamchantîr kan nih thu a sawi hian, rinna leh khawngaihna thiltihte chungchâng a sawi lo tih hriat tûr a ni a; chutiang thilte titu chuan hêng thilte a tih avâng hian thiamchantîr a ni ta tih a ring sî lo va. (Chûng rinna thiltihte ti reng chung chuan) ringtute chuan (rinnaa) thiam chan a tum a. Tirhkoh [Paulan] ‘dân thiltihte’ a tih hi chu mahni felna rinchhan a, chutianga an tih avâng thiam chang ni tûra inngâtute thiltihte ang chi hi a ni. ÷awngkam danga sawi chuan, thil ÷a ti tho mah se, mi fel nihna hlauh tuma ti an ni hran lo va; mahse an thiltihte

avânga felna hlawh chhuak tawh an nihna chu chapopui an châk vâng a ni.”—Martin Luther, *Commentary on Romans*, p. 80.

Sawi ho tûrte:

- ❶ Tûn kâra kan thlûr bingho Bible chângte kha chhiar nawn leh ula, tichuan an sawi tum nia i hriat chu nangma irâwm chhuak angin zia chhâwng ang che u. In thil ziah chu in inchhiarsak theuh dâwn nia.
- ❷ A chung Luther-a thil sawi khi chhiar leh la. Eng vângin nge hetiang thudik hian khatiang taka a khen nat? A thil sawi hi eng vângin nge keini tân pawh hriatthiam a tûl êm êm le?
- ❸ “Seventh-day Adventist-te chuan Kohhran Siamthatna hrin chhuah, Kohhran Siamthatnain rinna avâng chauha khawngaiha chhandam kan ni tih thu Bible-in a sawi a hmuhchhuah chung indin leh, tirhkohten an lo hril chanchin tha chu a nihna ang taka hril a, fiah leh inbûk tâwk taka kalpuitute niin an inngâi a.”—Ivan T. Blazen, “Salvation,” *Handbook of Seventh-day Adventist Theology* (Hagerstown, Md.: Review and Herald Publishing Association, 2000), p. 307. Hei hi keimahni chungchâng ngei a ni tih kan rin theihna tûr chhan engte nge awm?

INSIDE STORY

RAWNGBÂWLIN KUM KHAT—Then 3

LÉONID-A sawi dân chuan, “Hetah hi chuan New York khawpui âi khân kan che nasa zâwk mah,” tih a ni. Kiev khawpui chuan rawngbâwltu, union leh conference-in an thlan mi 150 lai an lo kal khâwm a. Chûngte bâkah chuan, thalai pâwlte pawh, Euro-Asia Division hmun hrang hrang aţangin member 18 lai an lo tel a. Thla ruk dâwn lai training program neihpuiin, missionary-te leh Bible woker-te, medical missionary te chu an thawk tlâng ta a ni. Hêngte bâkah pawh hian, chutiang program ang chí chu, division chhûng khawpui hrang hranga la neihna tûra inbuatsaih nân pastor 400 lai chawlhkâr hnih tē tē an intel chhâwk bawk a.

Ṭhalai lamte kairhuaitu, Anna-i chu program hrang hrangah a inhmang kuâl nasa hlê a. “Ṭawngṭai sakna nei tûrin kan chhuak a, kan lo lêt lehna tûr in kawngka kiangah chuan kan kal a. In tinah chuan ṭawngṭaiin, “LALPA, khawngaih takin hê chhûngkua hi min pe la. Hêng mîte hi min pên, kan tân anni hi buatsaih ang che,” tiin kan chham a.

A tûkah chuan team member-te chu pahnih tê têa insiamin an chhuak a, pakhat zâwkin thû a hrilh laiin, pakhatin a lo ṭawngṭaisak char char thung a. Anna-i sawi dân chuan, “A hmasain kan va tlawhte rêng rêng chu khawvêl thilthleng chungchângte kan sawipui phawt a. Chutah, Bible an chhiar tawh em tihte leh chutiang chu an thlarau nun leh taksa hrisêlna nên inzawmna neiin an hria em tihte kan zâwt zui a. Tîtna neih zuipui a, anmahni nêna inhmêlhriatna neih chu kan tum ber a ni,” tiin an hmalâk dân a sawi.

Leonid-a chuan, “Hetiang a tih a sâwtna chu, kan hmêlte leh kan zawhnate chu a ni lo. Pathianin kan thil sawite ngaithla tûrin kan tân mi bîk A buatsaih a. Hei tgak hi a pawimawh a ni,” tiin a sawi.

Chutianga in tin tlawh lâwr a chawlhkâr hnih kan hman hnû chuan, team-te chuan biak ina inkhâwpui tûr mi 26 kan nei ta a, kan lâwm tlâng hlê a ni. Chutiang bâkah chuan, hrisêlna program lama telte pawhin damrei dân te, nun nuam zâwk neih dân te hriain, rawngbâwltûte chungah chuan an lâwm hlawm hlê a ni.

Leonid-a leh Anna-i hnênah chuan, “Thawktu pâwl, thawk hlâwk tak kan nei a. In bula thawh a nuamin, in hmalâk dân ṭhâ kan ti hle mai,” tiin chu an hrilh hial a ni.

Anna-i lâwmna tizualtu pakhat chu ṭhalai lamte hê project-a an inhmang chu a ni. Ṭhalaiten phûr tak mai a, “Vâna awm ang mai kan nia lâwm. Hê hmuna chêng vê ang mai kan ni,” tia an sawi chuan min ti lâwm hlê a ni. Mahni in lamah chuan thil engto tûr chi hrang hrang an nei vê a, mahse hetah hi chuan Isuâ hmangaihna an khat liam a ni. Isua kan thawhpui a, Amâ tâna kan thawh hi chuan, nun dân tûr dik takin kan nung a ni.

Leonid-a chuan, “Kan ṭhalai program hi Khawpui Lian Rawngbâwlna project pêng khat a ni a. Hê project-ah hian inhmangin, rilru hmun khat, thlarau hmun khatin kan thawk tlâng a, a ropui hlê a ni!” tiin a sawi.

Anna-i chuan heti hian a sawi belh a, “Hê project hi nasa taka ṭawngṭaina rah a ni a. Khawvêl pum huap kohhran chuan khawpui liana mîte rawngbâwlsak dân tûr an ngaihtuah a. Kan ṭan tlân a, kan thawh ho zêl chuan thil ropui tak kan ti thei ang a, tichuan Isua chu a lo kal mai dâwn a ni!” tiin.

Anna Gavelo, 23, hi Euro-Asia Division (ESD) âiawhtu niin One Year in Mission (OGYM) program ṭannaah a tel vê a. Amah leh ṭhalai 13 dangte chuan New York khawpuiah Mission to the Cities pêng khat atân an thawk a ni.